



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

بعض جدید علماء کا یہ دعویٰ ہے کہ دجال سے مراد امریکہ یا اسرائیل ہے۔ ان سکارز کی بات میں کتنی صداقت ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

دجال یہود کا ایک آدمی ہے جو اس امت کے آخر میں قیامت کی نشانی کے طور پر ظاہر ہوگا۔ دجال کا ظہور قیامت کی دس علامات کبریٰ (بڑی نشانیوں) میں سے ایک نشانی ہے۔ دجال خراسان کی بستی یہوداہ سے نکلے گا۔

دجال کے ساتھ ستر ہزار یہودی ہوں گے۔

دجال کی جو شکل و صورت احادیث میں بیان کی گئی ہے اس سے معلوم ہوتا ہے کہ دجال ایک آدمی ہی ہے جس کی حمایت یہودی کریں گے۔

(دجال ایک آنکھ سے کانہ ہوگا۔) (بخاری، الفتن، ذکر الدجال، ج: 7123)

(ارشاد نبوی کے مطابق اس کی آنکھوں کے درمیان کف (کافر) لکھا ہوگا جسے ہر مسلمان پڑھ لے گا۔) (مسلم، الفتن، ذکر الدجال، ج: 2933)

:اللہ کے رسول صلی اللہ علیہ وسلم نے فرمایا

(اس کے پاس جنت اور آگ ہوگی اس کی آگ درحقیقت جنت ہے اور اس کی جنت درحقیقت آگ ہے۔) (ایضاً، ج: 2934)

:ایک اور حدیث میں اس کے لیے رجل کا لفظ استعمال کیا گیا ہے۔ آپ صلی اللہ علیہ وسلم نے فرمایا

(إِنَّ مَسْجِدَ الدَّجَالِ رَجُلٌ قَصِيرٌ لِّجْجٌ بَعْدَ عَوْرٍ مَّظْمُوسٍ الْغَيْنِ لَيْسَ بِنَابِئَةٍ وَلَا نَحْزَاءٍ) (البوداؤد، الملاحم، خروج الدجال، ج: 4320)

”مسج دجال چھوٹے قد والا آدمی ہوگا، اس کے بال گھنٹریا لے ہوں گے، کانہ ہوگا اور اس کی ایک آنکھ مٹائی گئی ہوگی نہ بہت ابھری ہوئی اور نہ بہت دھنسی ہوئی ہوگی۔“

(دجال مکہ، مدینہ اور بیت المقدس میں داخل نہیں ہو سکے گا۔) (مسند احمد 213/2، 22/5، المعجم الکبیر 227/7)

:دجال کو عیسیٰ علیہ السلام خود قتل کریں گے۔ ابوہریرہ رضی اللہ عنہ سے روایت ہے، اللہ کے رسول صلی اللہ علیہ وسلم نے فرمایا

(فیصل عیسیٰ بن مریم فاصم فاذا رآه عدو اللہ ذاب كما يذوب الملح في الماء فلو تركه لاتذاب حتى يسلك ولكن يقتله اللہ بیده فیہم دمنہ فی حربہ) (مسلم، الفتن، فی فتح قسطنطنیہ - -، ج: 2897)

عیسیٰ بن مریم نازل ہوں گے اور مسلمانوں کی امامت کروائیں گے، پھر جب اللہ کا دشمن دجال عیسیٰ کو دیکھے گا تو یوں پچھلے لگے گا جس طرح نمک پانی میں گھلتا ہے، اگر عیسیٰ اسے چھوڑ دیتے تب بھی گھل کر مرجاتا لیکن اللہ اسی عیسیٰ کے ہاتھوں قتل کروائے گا اور عیسیٰ اپنے نیزے پر دجال کا خون لوگوں کو دکھائیں گے۔

مذکورہ بالا تمام احادیث سے معلوم ہوتا ہے کہ وہ دجال جو قیامت کی نشانیوں میں سے ہے، اس سے مراد امریکہ یا اسرائیل نہیں، البتہ یہ ظہور دجال کے وقت اس کے لاؤ لشر ہو سکتے ہیں۔ اسی طرح کانے دجال سے یکسرے کی آنکھ مراد لینا بھی تکلف ہی ہے۔

هذا ما عندي والله أعلم بالصواب

فتاویٰ افکار اسلامی

